

నాపై కుట్ర

అన్ని విషయాలు బయటపెడతా



- నేను ఏ పార్టీలో ఉండాలో ప్రజలే తేల్చుకుంటారు
- సమయమే డిసైడ్ చేస్తుంది
- అవగాహన లేకుండా కొందరు కుట్రపూరిత పోస్టులు పెడుతున్నారు
- ఈటల రాజేందర్ పాకింగ్ కామెంట్స్

కేంద్రమంత్రి బండి సంజయ్ కుమార్ పీఆర్ఎస్ సోషల్ మీడియాలో పెట్టిన పోస్టుపై బీజేపీ మల్కాజ్ గిరి ఎంపీ ఈటల రాజేందర్ సంచలన వ్యాఖ్యలు చేశారు. తాను బీజేపీ ఎంపీనని... తాను కూడా కొన్ని పోస్టులను చూశానని ప్రస్తావించారు. అవగాహన లేకుండా కొంతమంది తనపై కుట్ర పూరితంగా పోస్టులు పెడుతున్నారని మండిపడ్డారు. వాటిని తాను పట్టించుకోనని స్పష్టం చేశారు.

3

మెరిసిన మెస్సీ



హైదరాబాద్ వచ్చి మిమ్మల్ని కలవడం సంతోషంగా ఉంది

ఉప్పల్ లో మెస్సీ కామెంట్స్

ఫుట్ బాల్ దిగ్గజం లియోనల్ మెస్సీ హైదరాబాద్ లో మన్స్ ఖుషీగా గడిపాడు. గోల్డ్ ఇండియా టూర్ లో భాగంగా శనివారం హైదరాబాద్ విచ్చేసిన మెస్సీ.. ఉప్పల్ లోని రాజీవ్ గాంధీ స్టేడియంలో అభిమానులను ఉద్రూతలూగించాడు. అలాగనే జెర్నీ ధరించి మైదానంలోకి దిగి తన మార్క్ గోల్స్ తో ఈ స్టార్ ప్లేయర్ చెలరేగలేదు. కానీ, ఆద్యంతం నవ్వుతూ, ఉత్సాహంగా సందడి చేశాడీ సాకర్ మాంత్రికుడు. అనంతరం బహుమతి ప్రదాన కార్యక్రమంలో మట్లాడుతూ.. ‘హైదరాబాద్ వచ్చి మిమ్మల్ని కలుసుకున్నందుకు చాలా సంతోషంగా ఉందని ఫ్యాన్స్ ను ఉద్దేశించి అన్నాడు. భారత పర్యటనలో కోల్ కతాలో తన నిలువెత్తు 70 అడుగుల విగ్రహాన్ని ఆవిష్కరించిన మెస్సీ శనివారం హైదరాబాద్ వచ్చేశాడు. సహచరులు సూరెజ్, రొడ్రిగో డిపాలతో కలిసి ఉప్పల్ మైదానం చేరుకున్న

అరెంటీనా స్టార్.. సీఎం రేవంత్ రెడ్డితో కలిసి సరదాగా ఫుట్ బాల్ ఆడాడు. ఆ తర్వాత విజేతలుగా నిలిచిన సింగరేణి ఆర్ఆర్ జట్టుకు ట్రోఫీని ప్రదానం చేశాడు మెస్సీ. అనంతరం మాట్లాడిన అతడు.. ప్రతిఒక్కరికీ హాలో.. ఈరోజు నాకోసం ఇక్కడి వచ్చినందుకు.. నాకు గొప్పగా స్వాగతం పలికినందుకు మీకు ధన్యవాదాలు. ఇక్కడికి రావడానికి ముందు నేను చాలా విషయాలు చూశాను. మీరు నాపై చూపిన ప్రేమాభిమానాలు చిరకాలం గుర్తుండిపోతాయి అని చెప్పాడు. గోల్డ్ ఇండియా టూర్ లో మూడో అడుగు ముంబైలో వేయనున్నాడు మెస్సీ. డిసెంబర్ 14, ఆదివారం అక్కడ కొన్ని కార్యక్రమాల్లో పాల్గొని.. డిసెంబర్ 15 ఆదివారం ఢిల్లీలో మెస్సీ సందడి చేయనున్నాడు.

నేడే మలివిడత పల్లె పోరు

ఉదయం 7 గంటల నుంచే షురూ

- 38,337 పోలింగ్ కేంద్రాల్లో ఓటింగ్
- రాష్ట్రంలో 3,911 సర్పంచ్ స్థానాల్లో 12,782 మంది అభ్యర్థులు పోటీ
- 37,743 పోలింగ్ సిబ్బంది విధులు
- 46,026 బ్యాలెట్ బాక్సులు సిద్ధం

5

రెండో విడత ఎన్నికల వివరాలు

ఎన్నికలు జరిగే జిల్లాలు: 31	నోటిఫికేషన్ ఇచ్చిన వార్డులు : 38,350
మండలాల సంఖ్య: 193	నామినేషన్లు రాని వార్డులు: 108
నోటిఫికేషన్ ఇచ్చిన జిల్లాలు: 4,333	ఏకగ్రీవమైన వార్డులు: 8,307
నామినేషన్లు రాని జిల్లాలు: 5	ఎన్నికలు నిలిచిన వార్డులు : 18
ఏకగ్రీవమైన జిల్లాలు: 415	పోలింగ్ జరిగే వార్డులు: 29,917
ఎన్నికలు నిలిచిన జిల్లాలు: 2	పోటీలో ఉన్న అభ్యర్థులు: 71,071
పోలింగ్ జరిగే జిల్లాలు: 3,911	పోలింగ్ స్టేషన్ల సంఖ్య : 38,337
సర్పంచ్ అభ్యర్థులు: 12,782	మొత్తం ఓటర్ల సంఖ్య: 57,22,665
	పోలింగ్ జరిగే తేదీ : డిసెంబర్ 14

‘ఇలాంటి వాళ్లకు గుణపాఠం నేర్పాలి’

హిట్ అండ్ రన్ కేసులో సుప్రీంకోర్టు వ్యాఖ్య



యాసంగి సాగుకు సరిపడా యూరియా

ప్రస్తుతం 2.48 లక్షల మెట్రిక్ టన్నుల బఫర్ స్టాక్

వ్యవసాయ శాఖ మంత్రి తుమ్మల హైదరాబాద్, డిసెంబర్ 13 :

యాసంగికి అవసరమైన యూరియాను రైతులకు అందుబాటులో ఉంచుతామని వ్యవసాయ శాఖ మంత్రి తుమ్మల నాగేశ్వరరావు తెలిపారు. ఇప్పటికే డిమాండ్ కు అనుగుణంగా సరఫరా కోసం కేంద్రాన్ని కోరినట్లు తెలిపారు. శనివారం ఆయన విలేజరులతో మాట్లాడుతూ ప్రస్తుతం రాష్ట్రంలో 2.48 లక్షల మెట్రిక్ టన్నుల ఎరువుల బఫర్ స్టాక్ అందుబాటులో ఉన్నదని, ఈ నిల్వలను డిసెంబర్ ఆఖరి నాటికి ఇంకా పెంచాలని అధికారులను ఆదేశించినట్లు పేర్కొన్నారు. రాష్ట్రానికి డిసెంబర్ నెల యూరియాలో 86 వేల టన్నులు ఇప్పటికే కాకినాడ, కృష్ణపట్నం, విశాఖ పట్నం, తుత్తుకుడి, కారైకాల్ పోర్టులకు చేరిందన్నారు.



చంపేస్తున్న చలి

తెలంగాణలో రానున్న రెండు రోజుల్లో మరింత పెరగనున్న చలి తీవ్రత

దేశంలో చలిగాలుల తీవ్రత రోజురోజుకు పెరుగుతున్నది. హిమాలయాలకు సమీపంలోని ఉత్తరాది రాష్ట్రాలతోపాటు దక్షిణాది రాష్ట్రాల్లోనూ చలి తీవ్రత చంపేస్తున్నది. ఈ క్రమంలో రానున్న రెండు రోజుల్లో తెలంగాణలో చలి తీవ్రత మరింత పెరుగునున్నదని భారత వాతావరణ కేంద్రం వెల్లడించింది. చలితోపాటు పొగమంచు కూడా తీవ్రంగా ఉంటుందని తెలిపింది. తెలంగాణతోపాటు కర్ణాటక, ఛత్తీస్ గఢ్, ఒడిశా రాష్ట్రాలలోనూ తీవ్రమైన చలిగాలులు వీస్తాయని ఐఎండీ ప్రకటించింది. పలు ప్రాంతాల్లో కనిష్ట



ఉష్ణోగ్రతలు 3 నుంచి 4 డిగ్రీలు తక్కువగా నమోదవుతాయని తెలిపింది. ఈ క్రమంలో తెలంగాణలో ఉమ్మడి ఆదిలాబాద్, వరంగల్, మెదక్ జిల్లాలకు ఎల్లో అల్లో జారిచేసింది. అత్యవసరమైతే తప్ప ఉదయం, రాత్రి వేళల్లో ప్రజలు బయటికి రావద్దని హెచ్చరించింది. ఉత్తరప్రదేశ్, నాగాలాండ్, మణిపూర్, త్రిపుర రాష్ట్రాల్లోనూ ఉదయం వేళల్లో దట్టంగా పొగమంచు కురిసి అవకాశం ఉన్నదని ఐఎండీ తెలిపింది.

మేల్కొక్కపోతే పతనమే

○తొలివిడత పల్లె పోరు

ఫలితాలు రేవంత్

సర్కార్‌కు హెచ్చరికనే

○నేలవిడిచి సాము

చేయడం మానుకోవాలి

○అదిగో ప్యూచర్ ఇదిగో

సిటీ అనడం ప్రచారానికే

○ఉచిత విద్య,వైద్యమే

నిలబెట్టే వాస్తవం

○కాంగ్రెస్‌కు

ప్రత్యామ్నాయం కారే

○పల్లెల్లో పట్టులేని

కమలం

○అధికారం

అందుకుంటామన్నది

వట్టిదే

తెలంగాణలో కాంగ్రెస్ ప్రభుత్వం ఏర్పడి రెండేళ్లు పూర్తయింది. ఈ రెండేళ్ల రేవంత్ సర్కార్ పాలనాతీరు ఎట్లున్నదనే ప్రచారం సర్వత్రా ఉంది. రేవంత్ ప్రభుత్వం బాగా పనిచేస్తున్నదని కొంతమంది అంటుండగా, ఇచ్చిన హామీలను అమలు చేయలేక తీవ్రమైన ప్రజావ్యతిరేకత ఎదుర్కొంటోందని మరికొంతమంది అంటున్నారు. ఈ క్రమంలో ఏది నిజం? క్షేత్రస్థాయిలో పరిస్థితి ఎలా ఉందనే విషయానికి రుజువులు కావాలి. ఇందుకు మంచి రుజువుగా ప్రభుత్వ పనితీరు, ప్రతిపక్షాల ప్రదర్శనలు ఎట్లున్నయో తెలుసుకునే అవకాశం తెలంగాణలో సర్పంచ్‌లు, వార్డు సభ్యుల ఎన్నికల రూపంలో చిక్కింది. మొదటి విడత పంచాయతీ ఎన్నికల ఫలితాలు అనేక రాజకీయ ప్రశ్నలకు సమాధానాలు చెబుతున్నాయి. రెండేళ్ల రేవంత్ సర్కార్ మీద వ్యతిరేకత ఉందా? ఉంటే ఎంత మేర ఉంది? అధికార కాంగ్రెస్‌కు ప్రత్యామ్నాయం బీఆర్‌ఎస్‌నా? బీజేపీనా? అనేటూ వంటి అనేక ప్రశ్నలకు కొంతమేర జవాబులు దొరుకుతున్నాయి. అనేక అంచనాలు, ఆశల నడుమ తెలంగాణలో రేవంత్ రెడ్డి సారధ్యంలో ప్రభుత్వం కొలుపుదీరిన విషయం తెల్పిందే. 2023 సవంబర్‌లో తెలంగాణ అసెంబ్లీకి ఎన్నికలు జరిగాయి. ఈ ఎన్నికల్లో ఓటర్లు కాంగ్రెస్ పార్టీకి పట్టం కట్టారు. దాంతో పదేళ్ల బీఆర్‌ఎస్ పాలనకు ఫుల్ స్టాప్ పడింది. దీంతో అదే ఏడాది డిసెంబర్ 7వ తేదీన తెలంగాణ ముఖ్యమంత్రిగా రేవంత్ రెడ్డి ప్రమాణ స్వీకారం చేశారు. డిసెంబర్ నెలతో సీఎంగా బాధ్యతలు చేపట్టి రెండేళ్లు పూర్తి అయింది. ఈ క్రమంలో సీఎంగా రేవంత్ సక్సెస్ అయ్యారా? రాష్ట్రంలో ఆయన నేతృత్వంలోని కాంగ్రెస్ ప్రభుత్వం జనరంజక పాలన సాగించిందా? అనే ప్రశ్నలకు భిన్నవాదనలు ఉన్నాయి. అనేక అంశాల్లో రేవంత్ విఫలం చెందారని క్షేత్రస్థాయిలో తీవ్ర వ్యతిరేకత ఉందనే వాదం నలువైపుల నుంచి ఉంది. పంచాయతీ మొదటి విడత ఫలితాల్లో అధికారపక్షం 50శాతం సక్సెస్ రేటు సాధించలేకపోయింది. కొందరు ఎమ్మెల్యేలు, మంత్రుల స్వంత నియోజకవర్గాల్లో కూడా కాంగ్రెస్ బలపర్చిన అభ్యర్థులు

ఓటమిపాలయ్యారు. అలాగే సీఎం రేవంత్ రెడ్డి స్వంత జిల్లాలో కూడా ఆశించిన ఫలితాలు రాలేదు. పంచాయతీ మొదటి విడత ఎన్నికల ఫలితాల్లో ప్రతిపక్ష బీఆర్‌ఎస్ నుంచి గట్టి పోటీనే ఎదుర్కోవాల్సి వచ్చింది. మెజార్టీ స్థానాలను కాంగ్రెస్ కైవసం చేసుకున్న మాట నిజమే కానీ పూర్తి ఆధిపత్యాన్ని ప్రదర్శించలేకపోవడం గమనార్హం. రెండువేల గ్రామ పంచాయతీల్లో విజయ ధంకా మోగించినా ప్రతిపక్ష బీఆర్‌ఎస్ పార్టీ కాంగ్రెస్ గెలుపొందిన సంఖ్యలో సగం స్థానాలను దక్కించుకోవడం విశేషం. ఓ పక్కన బీఆర్‌ఎస్ పని అయిపోయిందనేవారు తెల్పుకోవాల్సిన విషయం ఒక్కటే. పదేండ్ల బీఆర్‌ఎస్ పాలన అనంతరం ఆ పార్టీకి తగిలింది కేవలం ఎదురుదెబ్బ మాత్రమే. ఈ గాయం మూలంగా ఇక బీఆర్‌ఎస్ పూర్తిగా నిర్వీర్యమైపోయిందని మళ్ళీ వచ్చేది కాంగ్రెస్ సర్కారే అనేవారి వాదంలో నిజం ఎంత మాత్రం లేదనేది ఈ ఎన్నికల ఫలితాలే చక్కని ఉదాహరణ. ఎందుకంటే అధికార పార్టీని ఢొక్కాట్టి ఎన్నికల్లో గెలుపొందడం అనేది అంత తేలికైన వ్యవహారమేమీ కాదు. అయినా అధికార పార్టీకి సాధించిన విజయానికి దగ్గర ఫలితాలను అందుకోవడం అంటే ఆ వల్లెల్లో బీఆర్‌ఎస్ పార్టీకి ఉన్న ఓటు బ్యాంకు ఏపాటిదో అర్థం చేసుకోవాలి. అదేవిధంగా మొదటి విడత పంచాయతీ పోరులో మెజార్టీ స్థానాలను దక్కించుకుని మాడే పైచేయి అని చెప్పి.. ప్రజలంతా కాంగ్రెస్ పాలన మీద సంతృప్తితో ఉన్నారని కాంగ్రెస్ నేతలు అనుకోవడం ఆత్మవంచన చేసుకోవడమే. వ్యతిరేకత లేకపోతే మూఢాంతుల పంచాయతీలను దక్కించుకుని ఉండాల్సింది. మరి అలా జరగలేదు కదా? ఇక రాష్ట్రంలో అధికారాన్ని దక్కించుకుంటామని, వచ్చే ఎన్నికల్లో బీజేపీదే గెలుపు అనేవారు కూడా అర్థం చేసుకోవాల్సిన ముఖ్య అంశం ఒకటి ఉంది. ఈ పార్టీ కేవలం 186 స్థానాల్లో గెలుపొందితే ఇక రాష్ట్రంలో అధికారం ఎలా వస్తుందో చెప్పాలి. అసలు మెజార్టీ ఓటు బ్యాంకు ఉన్నది పల్లెల్లోనే. అలాంటి పల్లెల్లో పట్టులేనప్పుడు ఓ పార్టీ రాష్ట్రంలో ఎలా అధికారాన్ని కైవసం చేసుకుంటుందో అర్థం కాదు. ఇప్పటికీ రాష్ట్రంలో అధికార కాంగ్రెస్ పార్టీకి సరియైన ప్రత్యామ్నాయం బీఆర్‌ఎస్ మాత్రమే. ఆ పార్టీకి అన్ని నియోజకవర్గాల్లో బలమైన ఓటు బ్యాంకు ఉంది. నియోజకవర్గాల్లో పోటీ చేయగల అన్నిరకాల సామర్థ్యాలున్న నేతలున్నారు. అన్నింటికన్నా ముఖ్యంగా మెజార్టీ ఓటర్లున్న గ్రామీణ ప్రాంతంలో సరియైన క్యూడర్ ఉంది. అధికార పార్టీని ఎదుర్కోగల నేతలున్నారు. ఈ పరిస్థితుల్లో ఎవరు ఔనన్నా.. ఎవరు కాదన్నా.. రాష్ట్రంలో ఒకవేళ అధికార మార్పిడి అనేది జరగాల్సిన పరిస్థితి వస్తే అది బీఆర్‌ఎస్ వైపు మాత్రమే ఉంటుంది తప్ప ఇంకొకటి కాదు. ఈ విషయం మరచి ఆచరణ సాధ్యంకాని సిద్ధాంతాలు ఎవరు ఎన్ని చెప్పినా.. ఎన్ని రాజకీయ విన్యాసాలు చేసినా అంతా వట్టిదే. వాస్తవానికి మొదటి విడత పంచాయతీ ఎన్నికల్లో ఇంకాస్త మెరుగైన ఫలితాలను కాంగ్రెస్ పార్టీ అందుకోవాల్సి ఉండే. కానీ ప్రభుత్వ వ్యతిరేకతతో లేక స్థానిక ఎమ్మెల్యేల వ్యవహారశైలితోనే నిరాశ తప్పలేదు. అయితే రెండు, మూడోవిడత ఫలితాలు ఎలా ఉంటాయో చెప్పలేం కానీ అధికార పార్టీ మాత్రం అప్రమత్తంగా లేకపోతే ప్రమాద ఘంటికలు మోగుతున్నట్లే లెక్క. మెజార్టీ జనాలు ఉన్న గ్రామీణ ప్రాంతవాసుల అవసరాలు..? రైతుల బాగోగులకు తీసుకుంటున్న చర్యలు ఏంటి? అనే అంశాలను లెక్కలోకి తీసుకోకపోతే ఏ సర్కార్ అయినా నేలకర



వాల్సిందే. రెండోవిడత, మూడోవిడత ఎన్నికల సంగతి పక్కనపెడితే మొత్తం మీద రేవంత్ సర్కార్ నిర్ణయేలేవాల్సిందే. లేనిపోని బ్రమలు, ఆశలతో కేవలం ప్రచారంతోనే ప్రజలని మభ్యపెట్టాచ్చునుకుంటే పొరపాటే. కాన్ని సందర్భాల్లో ప్రచారంతో నెట్టుకుని రావచ్చు. అదిగో అల్లదిగో.. అంతా బ్రహ్మాండం అనే మితిమీరిన ప్రచారంతో పరాభవాన్నే మూటగట్టుకున్న రాజకీయ ఉదంతాలు ఎన్నో ఉన్నాయి. వాస్తవానికి సీఎం రేవంత్ రెడ్డికి చక్కని అవకాశం చిక్కింది. అయితే పరిపాలన అనుభవ లేమితోపాటు మితిమీరిన నోటి పదునుతో కోరి కప్పాలను తెచ్చుకుంటున్నారు. వాస్తవాలను మరచి ఆకాశంలో మేడలు కట్టే రాజకీయం చేస్తున్నారు. ఏపీ సీఎం చంద్రబాబు రాజకీయాన్నే తనకు మార్గదర్శకం అనుకుంటున్నారు. ఆచరణ సాధ్యంకాని అమరావతిని ఎలా తన అజెండాగా ఎత్తుకుని గ్రాఫిక్స్‌లో మాత్రమే అదిగో అమరావతి.. ఇదిగో సింగపూర్ అనే తరహాలో చంద్రబాబు నాయుడు రాజకీయం చేయడం చూశాం. ఈ ప్రచార ఆర్కాటాన్ని ప్రజలు నమ్మి ఓట్లేస్తే అక్కడ అమరావతి నిర్మాణం లేదు.. సింగపూర్ లేదు.. కేవలం మునిపాలిటిగా మాత్రమే అమరావతి మిగిలిపోయిందనే చర్చ అక్కడ జోరుగా నడుస్తోంది. ఇక అమరావతి తరహాలోనే తెలంగాణలో ప్యూచర్ సిటీ అని రేవంత్ ఊడరగాట్టే ప్రచారం చేస్తున్నారు. ఈ ప్యూచర్ సిటీ ప్రచారం వెనక రియల్ డెండా ఉందనే విమర్శలు వెల్లువెత్తుతున్నా అందులో పూర్తిగా నిజం లేకపోవచ్చు. నిజంగా రేవంత్ రెడ్డి తన స్వంత ఇమేజీని సృష్టించుకోవడానికి ప్యూచర్ సిటీ కాన్సెప్ట్‌ని చేపట్టినట్లుగానే అనుకుందాం. అయితే ఈ ప్యూచర్ సిటీ అనేది ఆచరణలో సాధ్యపడుతుందా? ఇప్పటికే సర్కార్ ఏర్పడి రెండేళ్లు పూర్తయింది. చివరి ఏడాది లెక్కలోకి రాదు. ఇక మిగిలింది మరో రెండేళ్లు మాత్రమే. ఈ తక్కువ కాలంలో ఇంతటి పెద్ద నిర్మాణం పూర్తయి.. చేసిన ప్రచారం వాస్తవం రూపంలోకి వస్తుందా? అనే యదార్థాన్ని గ్రహించాలి. నిజానికి ప్యూచర్ సిటీ నిర్మాణం పూర్తయితే ఎవరికి లాభం? ఎన్ని ఉద్యోగాలు ఇక్కడి తెలంగాణ ప్రజలకు అందుతాయి? అనే ప్రశ్నలకు సరియైన సమాధానం ఉందా? అలాగే లక్షల కోట్ల పెట్టుబడులు వస్తున్నాయి.. కంపెనీలతో ఎంఓయూలు చేసుకున్నాం అనే ప్రచారం కూడా విపరీతంగా చేయడం విద్వేషమే. వాస్తవానికి

లక్షల కోట్ల పెట్టుబడులు పెడతాం అనే కంపెనీలు నిజంగా అన్ని లక్షల కోట్ల పెట్టుబడులు పెడతాయా? ఎన్ని పెట్టుబడులకు గ్రౌండింగ్ పూర్తయి కంపెనీల నిర్మాణం పూర్తయి స్థానికులకు ఉద్యోగాలు దొరుకుతాయనేదే ముఖ్యం. గతంలో కూడా ఏపీలో పెట్టుబడులు వెల్లువ.. ఇన్ని లక్షల కోట్లు అన్ని లక్షల కోట్లు అని గ్లోబల్ సమ్మిట్‌లు ఏర్పాటు చేసి వందల కోట్ల రూపాయల ప్రజాధానాన్ని వృథా చేశారో చూశాం. నిజానికి ఒక రాష్ట్రానికి పారిశ్రామిక విధానం అనేది ఒకటి ఉంటుంది. ఈ పారిశ్రామిక విధానంలో పెట్టుబడులు పెట్టేవారికి ఇచ్చే రాయితీలు, మౌలిక వసతుల కల్పనతోపాటు అనేక అంశాలు పొందుపర్చి ఉంటాయి. ఏదైనా కంపెనీ ఏదైనా కొత్త వ్యాపారాన్ని మొదలుపెడదాం అనుకుంటే తమకు అనుకూలమైన ప్రదేశం ఎక్కడుందో వెతుక్కుంటుంది. అప్పుడు ఆ రాష్ట్ర ప్రతినిధులతో సంప్రదింపులు చేస్తుంది. అప్పుడు పెట్టుబడులు పెట్టే వ్యాపారాలు మొదలుపెడుతుంది. అలా ఏర్పాటు చేసిన సంస్థల్లో స్థానికులకే కాదు వివిధ అవసరాలకు అనుగుణంగా సరిపడా నాణ్యమైన సిబ్బందిని నియమించుకుంటాయి. ఇదంతా అన్నిచోట్లా జరిగే పరిణామమే. కేవలం ప్రచారంతోనే ఇంకో వ్యవహారంతోనే లక్షల కోట్ల పెట్టుబడులు వస్తాయనుకుంటే పొరపాటే. అయితే లక్షల కోట్ల పెట్టుబడులు వస్తున్నాయి అదిగో ఇదిగో అని ప్రచారం చేపడితే వచ్చే ప్రయోజనం నాలుగురోజుల ముచ్చటే. ఇప్పుడు రేవంత్ రెడ్డి సర్కార్ కూడా వాస్తవాలను మరచి నేలవిడిచి సాము చేసే రాజకీయంలో మునిగిపోవడమే నేటి ఫలితాలకి కారణం. అయితే ఇప్పటి సర్పంచ్ ఎన్నికల మొదటి విడత ఫలితాలు చిన్న విషయమే కావచ్చు. కానీ ఇదో హెచ్చరికలాగా సర్కార్ అప్రమత్తం కాకపోతే పూర్తిగా చేయిదాటి పోయే ప్రమాదం పొంచి ఉంది. ముఖ్యంగా గ్రామీణ ప్రాంత అవసరాలను తీర్చడంతోపాటు విద్య, వైద్యం విషయంలో ప్రభుత్వం ముందుచూపుతో వ్యవహరించాలి. ప్రతి నియోజకవర్గంలో కార్పొరేట్

పాఠశాలలు, వైద్యశాలలను ఢీకొట్టే విధంగా ప్రభుత్వ ఆధ్వర్యంలో మోడల్ పాఠశాలలు, వైద్యశాలలను నిర్మించి నాణ్యమైన వైద్యాన్ని, విద్యను ప్రజలకు అతితక్కువ ఖర్చుతో అందించే దిశగా ఆలోచన చేయాలి. ఉచిత ప్రయాణం కన్నా ఉచిత విద్య, వైద్యం అనేది అత్యావశ్యం. ఎన్నికల ముందు అలివికాని హామీలు ఇచ్చి ఇప్పుడు వాటి అమలును గాలికొదిలేయడం అనేది ప్రజల్ని మోసం చేయడమే. ఇలాంటి హామీలు ఏ రాజకీయ పార్టీ ఇచ్చినా అది తప్పుడు నిర్ణయమే అవుతుంది తప్ప ప్రజలకు మేలు చేసేది కాదు. ఉచిత కానుకలు, ఉచిత చీరలు ఇలా తాత్కాలిక ప్రయోజనాలతోనే ఓట్లు కురుస్తున్నాయనుకుంటే పొరపాటే. కేసీఆర్ రెండోసారి అధికారంలోకి రావడానికి కారణం బతుకమ్మ చీరలో ఇంకొకటో కాదు. అలాగే రేపొద్దున మళ్ళీ రేవంత్ రెడ్డి సర్కార్ మళ్ళీ అధికారంలోకి రావాలంటే కేవలం ఇందీరమ్మ చీరలో ఇంకొకటో కాదని తెల్పుకోగలగాలి. వాస్తవాలను మరచి కేవలం గ్రాఫిక్స్‌లోనే అంకెల గారడీతోనే ప్రజలను మభ్యపెడితే ఆ రాజకీయం ఒక్క చంద్రబాబు నాయుడి వంటి నేతకే సరిపోయింది కానీ... మిగతా నిష్ప్రయోజనమే. పంచాయతీ ఎన్నికల ఫలితాల్లో మెజార్టీ స్థానాల్లో అధికార పార్టీ విజయం సాధించినా ప్రతిపక్ష పార్టీలు కూడా ఘననీయ ఫలితాలను సాధించడంపై సమీక్షించుకోవాల్సిన అవసరం ఎంతైనా ఉంది. ప్రజల అవసరాలను తీర్చడంలో వారి అంచనాలను అందుకోవడంలో విఫలం చెందుతున్నామనే సత్యాన్ని అర్థం చేసుకోవాలి. అప్పుడే నేడు చిన్న చిల్లుగా ఏర్పడిన ప్రజావ్యతిరేకత రేపొద్దున సునామీగా మారకుండా చూసుకునే అవకాశంతోపాటు సమయం ఉంటుంది. మరి ఆ దిశగా రేవంత్ ఆలోచిస్తారా? లేక ఇదే ప్రచార మోజులో కాలం వెళ్ళదీస్తారో చూడాలి.

.....

మానసాని కృష్ణారెడ్డి
9618616110
.....

పంచాయతీ ఎన్నికల ఫలితాల్లో మెజార్టీ స్థానాల్లో అధికార పార్టీ విజయం సాధించినా ప్రతిపక్ష పార్టీలు కూడా ఘననీయ ఫలితాలను సాధించడంపై సమీక్షించుకోవాల్సిన అవసరం ఎంతైనా ఉంది. ప్రజల అవసరాలను తీర్చడంలో వారి అంచనాలను అందుకోవడంలో విఫలం చెందుతున్నామనే సత్యాన్ని అర్థం చేసుకోవాలి.

నాపై కుట్రలు

హనుమకొండ, డిసెంబరు 13 :

కేంద్రమంత్రి బండి సంజయ్ కుమార్ పీఆర్ఎస్ సోషల్ మీడియాలో పెట్టిన పోస్టుపై బీజేపీ మల్టాజ్గిరి ఎంపీ ఈటల రాజేందర్ సంచలన వ్యాఖ్యలు చేశారు. తాను బీజేపీ ఎంపీనని... తాను కూడా కొన్ని పోస్టులను చూశానని ప్రస్తావించారు. అవగాహన లేకుండా కొంతమంది తనపై కుట్ర పూరితంగా పోస్టులు పెడుతున్నారని మండి పడ్డారు. శనివారం కమలాపూర్లో ఈటల రాజేందర్ పర్యటించారు. ఈ సందర్భంగా ఈటల రాజేందర్ మీడియాతో మాట్లాడారు. వాటిని తాను పట్టించుకోనని స్పష్టం చేశారు. అవగాహన ఉన్నవారు అలా పోస్టులు పెడతారా..? అని ప్రశ్నల వర్షం కురిపించారు. తాను ఏ పార్టీలో ఉండాలో ప్రజలు తేల్చుకుంటారన్నారు. ఈ అంశాలను బీజేపీ హై కమాండ్ తేలుస్తుందని.. సమయమే ఇది డిసైడ్ చేస్తుందని వ్యాఖ్యానించారు. తనపై ఎవరు ఏమి చేస్తున్నారని.. ఎవరేం చెబుతున్నారో ప్రజలకు అర్థమవుతోందని తెలిపారు. సందర్భం వచ్చినప్పుడు అన్ని విషయాలు చెబుతానని అన్నారు. రెండు, మూడో విడత

పంచాయతీ ఎన్నికలు పూర్తి అయ్యాక ఇటీవల జరిగిన పరిణామాలన్నీ తాను చెబుతానని పేర్కొన్నారు. పంచాయతీ ఎన్నికల్లో గెలిచిన సర్పంచ్లని కాంగ్రెస్ ఖాతాలో వేసుకునే ప్రయత్నం చేస్తున్నారని ఆరోపించారు. కాంగ్రెస్పై ఎంత వ్యతిరేకత ఉందో ఈ ఫలితాలను బట్టి అర్థం చేసుకోవాలని చెప్పుకొచ్చారు. సింగరేణిలో క్వార్టర్స్ బాగుచేయడానికి పైసలు లేవా అని ప్రశ్నించారు. సింగరేణి డబ్బులతో తన ఫుట్ బాల్ ట్రైనింగ్ కోసం సీఎం రేవంత్ రెడ్డి వందల కోట్లు ఖర్చు ఎందుకు చేస్తున్నారని ప్రశ్నించారు. బీఆర్ఎస్ నేతలు కోట్ల రూపాయలు దోపిడీ చేశారని కవిత ఆరోపిస్తున్నారని అన్నారు ఈటల రాజేందర్. ఆరోపణలు వస్తున్న బీఆర్ఎస్ నేతలపై కాంగ్రెస్ సర్కార్ ఎందుకు చర్యలు తీసుకోవడం లేదని నిలదీశారు. జీతాలు ఇవ్వడానికి కూడా డబ్బులు లేవని సీఎం రేవంత్ రెడ్డి అంటున్నారని అన్నారు. తెలంగాణ రాష్ట్రం వల్లకూడా మారే పరిస్థితి ఉందని విమర్శించారు. ప్రజా ప్రభుత్వం పేదల ఇళ్లను కూలుస్తుందా?.. పెద్దల ఆస్తులను కాపాడుతుందా?.. అని ప్రశ్నల వర్షం కురిపించారు.

- అన్ని విషయాలు బయటపెడతా..
- నేను ఏ పార్టీలో ఉండాలో ప్రజలే తేల్చుకుంటారు
- సమయమే డిసైడ్ చేస్తుంది
- ఈటల రాజేందర్ ఫాకింగ్ కామెంట్స్

గ్రామాల అభివృద్ధిలో తన వంతు సహకారం తప్పకుండా ఉంటుందని స్పష్టం చేశారు. తన స్వగ్రామం కమలాపూర్లో తనను తాక్కేయాలని చూశారని ఆరోపించారు. కొంతమంది తన గురించి మాట్లాడారని.. వాళ్లను ప్రజలు తాక్కేశారని విమర్శించారు. నిస్వార్థంతో పనిచేసే తమ అభ్యర్థులను గెలిపించినందుకు ఓటర్లకు కృతజ్ఞతలు తెలిపారు ఈటల రాజేందర్. సీఎం రేవంత్ రెడ్డి ఈవెంట్ మేనేజర్ లాగా మారారని సంచలన వ్యాఖ్యలు చేశారు. పైసలు లేకున్నా రేవంత్ రెడ్డి ఈవెంట్ మేనేజ్మెంట్ కోసం కోట్ల రూపాయలు ఖర్చు చేస్తున్నారని ధ్వజమెత్తారు. మీడియాలో మేనేజ్ చేయడం తప్పా ప్రజలకు కాంగ్రెస్ ప్రభుత్వం ఏమి చేయలేదని ఎద్దేవా చేశారు ఈటల రాజేందర్.



‘ఇలాంటి వాళ్లకు గుణపాఠం నేర్పాలి’

హిట్ అండ్ రన్ కేసులో సుప్రీంకోర్టు వ్యాఖ్య



ఢిల్లీ: మహారాష్ట్ర రాజధాని ముంబైలో గత ఏడాది చోటుచేసుకున్న హిట్ అండ్ రన్ కేసులో సుప్రీంకోర్టు కీలక వ్యాఖ్యలు చేసింది. తనకు బెయిల్ ఇవ్వాలిందిగా కోరుతూ.. నిందితుడు మిహిర్ షా వేసిన పిటిషన్పై డర్యావు చేపట్టేందుకు నిరాకరించింది. ఇలాంటి వాళ్లకు తగిన గుణపాఠం నేర్పించాల్సిందేనని న్యాయస్థానం వ్యాఖ్యానించింది. బైక్పై వెళ్తున్న దంపతులను నిందితుడు తన కారుతో అతివేగంగా ఢీకొట్టడమే కాకుండా, అక్కడి నుంచి పరారయ్యాడని జస్టిస్ దీపాంకర్ దత్తా, జస్టిస్ విజ్ మానిహోలతో కూడిన ధర్మాసనం పేర్కొన్నది. చేసిన నేరానికి అతడు కొద్ది రోజులపాటు జైల్లోనే ఉండాలని ఆదేశించింది. కాగా గత ఏడాది ముంబైలోని వర్షి ప్రాంతంలో శివసేన నేత రాజేష్ షా కుమారుడు మిహిర్ షా మద్యం మత్తులో బీఎంబిఎస్ కారును వేగంగా నడుపుతూ ముందు వెళ్తున్న స్కూటీని ఢీకొట్టాడు. దాంతో స్కూటీపై ఉన్న దంపతులు ఎగిరి పడ్డారు. అనంతరం కారు మహిళపై నుంచి దూసుకెళ్లింది. ఈ ఘటనలో కావేరి నక్సా (45) అనే మహిళ అక్కడికక్కడే మరణించింది. ఆమె భర్త గాయపడ్డారు. ఇదిలావుంటే ప్రమాదం తర్వాత మిహిర్ కొద్ది దూరంలో తన కారును వదిలేసి అటోలో అక్కడి నుంచి పరారయ్యాడు. అనంతరం పోలీసులు అతడిని అరెస్టు చేశారు. ఈ క్రమంలో హిట్ అండ్ రన్ కేసులో బెయిల్ ఇవ్వాలని మిహిర్ ముంబై హైకోర్టులో పిటిషన్ వేశారు. కానీ న్యాయస్థానం బెయిల్ను తిరస్కరించింది. దాంతో అతడు సుప్రీంకోర్టును ఆశ్రయించాడు.

మాజీ ఎమ్మెల్యే జీ విట్టల్ రెడ్డిని కలిసిన కోలుర్ తాండ సర్పంచ్



జనోదయ, బైలంపల్లి, డిసెంబర్ 13: శనివారం ఉదయం మాజీ ఎమ్మెల్యే నివాసంలో జీ. విరల్ రెడ్డిని తానూర్ మండలంలోని కోలుర్ తాండ గ్రామానికి ఏకగ్రీవంగా సర్పంచ్ ఎన్మొకోబడిన్ పవర్ నిర్మల భాయి గణేష్ మరియు ఉప సర్పంచ్ జాడవ్ దినేష్, వార్డు సభ్యులు ఆకాష్ రాథోడ్, మంజునబాయి రాథోడ్, వినోదబాయి జాడవ్, అంగరబాయి, పవర్ కైలాస్ గ్రామస్థులు మర్యాదపూర్వకంగా కలిశారు. ఈ సందర్భంగా మాజీ ఎమ్మెల్యే విట్టల్ రెడ్డి మాట్లాడుతూ.. మొదటగా ఎన్మొకోబడిన్ వారికి శుభాకాంక్షలు తెలియ జేసి గ్రామ అభివృద్ధికి నిరంతరం కృషి చేయాలని, మనకు నమ్మకంతో ఏకగ్రీవంగా ఎన్నుకున్నందుకు గ్రామస్థులకు ఎప్పుడూ రుణపడి ఉండేలా అన్ని విధాల అభివృద్ధి చేయడానికి ముందు ఉండాలని కోరారు. ఈ కార్యక్రమంలో గ్రామస్థులతో పాటు గ్రామ మాజీ సర్పంచ్ శ్రీనివాస్ రెడ్డి, ధర్మేందర్ పాల్గొన్నారు.

అక్రమ మద్యం పట్టివేత



జనోదయ, బైలంపల్లి, డిసెంబర్ 13: స్థానిక సంస్థల ఎన్నికల నేపథ్యంలో బాసర మండల పోలీస్ స్టేషన్ పరిధిలోని ఓని గ్రామంలో పోలీసులు తనిఖీలు నిర్వహించారు. అక్రమంగా మద్యం తరలిస్తున్న ఇద్దరు వ్యక్తులను పట్టుకున్నట్లు బాసర సీబి సామకుమార్ తెలియజేశారు. ముక్తేష్ వద్ద రూ. 19,000 వేల విలువల 17 లీటర్ల మద్యం, బాబు రావు వద్ద రూ. 22,800 వేల విలువల 33 లీటర్ల మద్యం పట్టుకున్నట్లు తెలియజేశారు. అట్టి వారిపై వెంటనే కేసు నమోదు చేసినట్లు తెలిపారు.

పంచాయతీ ఎన్నికలకు సర్వం సిద్ధం

జనోదయ, బైలంపల్లి, డిసెంబర్ 13:

ఈనెల 14న నిర్వహించనున్న రెండవ విడత పంచాయతీ ఎన్నికలకు అధికార యంత్రాంగం సర్వం సిద్ధమైంది. రెండవ విడత ఎన్నికలలో ఎక్కడ ఇబ్బందులు తలెత్తకుండా పోలీసు ఉన్నతాధికారులు కట్టుదిట్టమైన చర్యలు తీసుకోబోతున్నారు. బైలంపల్లి నియోజకవర్గంలో 114 గ్రామపంచాయతీలకు గాను 111 గ్రామ పంచాయతీల్లో ఆదివారం ఎన్నికలు జరగనున్నాయి. 334 మంది అభ్యర్థులు సర్పంచ్ స్థానానికి తలపడుతున్నారు. 1,39,275 మంది ఓటర్లు ఓటు హక్కును వినియోగించుకుంటున్నారు. 996 వార్డు స్థానాలకు ఎన్నికలు జరగాల్సి ఉండగా 111 వార్డులు ఇప్పటికే ఏకగ్రీవమయ్యాయి. 12 చోట్ల రిజర్వేషన్ అనుకూలించక ఎన్నికలు నిలిచిపోయాయి. 873 స్థానాల్లో 2001 మంది అభ్యర్థులు వార్డు సభ్యులుగా పోటీ చేస్తున్నారు.

... బైలంపల్లిలో పోలింగ్ ఏర్పాట్లు పూర్తి..!

ఆదివారం జరగనున్న పంచాయతీ ఎన్నికలకు సంబంధించి బైలంపల్లి మండలంలో ఎన్నికల అధికారులు శనివారం అన్ని ఏర్పాట్లు పూర్తి చేశారు. మండలంలో 17 గ్రామ పంచాయతీలలో 52 మంది సర్పంచ్ అభ్యర్థులు పోటీ చేస్తుండగా, 339 మంది వార్డ్ స్థానాలకు తలపడుతున్నారు. మండలంలో 37 పోలింగ్ కేంద్రాలను ఎన్నికల కోసం ఏర్పాటు చేశారు. 11625 మంది పురుషులు, 11838 మంది మహిళలు, ఇతరులు 1 కలుపుకొని 23464 మంది ఓటర్లు ఈ ఎన్నికల్లో ఓటు వేయనున్నా

రు. అత్యధికంగా 2793 మంది ఓటర్లను కలిగి ఉన్న భూదాకర్ గ్రామ పంచాయతీలు ఎన్నికలకు ఇబ్బందులు తలెత్తకుండా ఎన్నికల అధికారులు 6పోలింగ్ కేంద్రాలను ఏర్పాటు చేశారు. 24 08 ఓటర్లు కలిగిన సోమ గూడెం, 1913 ఓటర్లు కలిగిన చాకపల్లి, 1905 ఓటర్లు కలిగిన పాత బెల్లంపల్లి, 1755 ఓటర్లు కలిగిన బట్వాన్ పల్లి, 1708 ఓటర్లు కలిగిన ఆనవపల్లి, 1600 పైగా ఓటర్లు కలిగి ఉన్న బుధాకలన్, చంద్రవెల్లి గ్రామపంచాయతీల్లో పోలింగ్ ఇబ్బందులు తలెత్తకుండా అన్ని ఏర్పాట్లు చేశారు. శనివారం బెల్లంపల్లి మండల పరిషత్ కార్యాలయం వద్ద సిబ్బందికి ఎన్నికల సామాగ్రి పంపిణీ ప్రక్రియను పూర్తి చేశారు. పోలీసులు రూల్ మొబైల్స్, ఫ్రెకింగ్ ఫోర్స్, స్పెషల్ ఫ్రెకింగ్ ఫోర్స్ ఏర్పాటు చేసి ఎక్కడ గొడవలు జరగకుండా పటిష్టమైన చర్యలు చేపడుతున్నారు.

.... ఎన్నికలను పక్కటెముకగా నిర్వహించాలి... సబ్ కలెక్టర్ మనోజ్

రెండవ విడత పంచాయతీ ఎన్నికలను సిబ్బంది పక్కటెముకగా నిర్వహించాలని ఎన్నికల సిబ్బందికి బైలంపల్లి సబ్ కలెక్టర్ మనోజ్ సూచించారు. శనివారం బెల్లంపల్లి ఎంపీటీవీ కార్యాలయం వద్ద ఎన్నికల సామాగ్రి పంపిణీ కేంద్రాన్ని ఆయన పరిశీలించారు. ఎన్నికలను శాంతియుతంగా పూర్తిచేసేలా అన్ని చర్యలు తీసుకున్నట్లు తెలిపారు. పోలింగ్, కౌంటింగ్ కోసం అవసరమైన సామాగ్రిని సిబ్బందికి పంపించడంతో పాటు ఎన్నికల అధికారులను, సిబ్బందిని నియమించినట్లు చెప్పారు. పోలింగ్ సిబ్బందితోపాటు సూక్ష్మ పరిశీలకులు, ఎంపీటీవీ, పంచాయతీ



కార్యదర్శులు సమన్వయంతో ఎన్నికలను సజావుగా నిర్వహించాలని కోరారు. ఉదయం ఏడు గంటలకు పోలింగ్ ప్రారంభమై మధ్యాహ్నం

ఒంటిగంటకు ముగుస్తుందన్నారు. మధ్యాహ్నం 2 గంటల నుండి కౌంటింగ్ జరుగుతుందని చెప్పారు.

ఆన్ డ్యూటీ మాస్టర్ ఇప్పించాలని డీసీపీకి సెక్యూరిటీ సిబ్బంది వినతి



జనోదయ, బైలంపల్లి, డిసెంబర్ 13:

బెల్లంపల్లి నియోజకవర్గంలోని కాసిపేట మండలంలో రెండవ విడత పంచాయతీ ఎన్నికల బందోబస్తు విధులను నిర్వహిస్తున్న ఎస్ అండ్ పి సి సెక్యూరిటీ సిబ్బంది తమకు ఆన్ డ్యూటీ మాస్టర్ ఇవ్వాలని శనివారం మంచెర్రాల డిసిపి ఎగ్జిక్ ఖాస్టర్ కు వినతి పత్రం అందజేశారు. దీనికి డిసిపి ఖాస్టర్ సానుకూలంగా స్పందించారు. ఎన్నికల బందోబస్తు బాధ్యతలు నిర్వహించిన ఎస్ అండ్ పి సి సెక్యూరిటీ సిబ్బంది సమన్వయ జిల్లా కలెక్టర్ దృష్టికి తీసుకెళ్తానని చెప్పారు. తప్పకుండా ఆన్ డ్యూటీ మాస్టర్ ఇప్పిస్తానని సెక్యూరిటీ సిబ్బందికి హామీ ఇచ్చారు.

పుట్ బాల్ క్రీడాకారుడికి రూ 5 వేల ఆర్థిక సహాయం అందజేశ



జనోదయ, బైలంపల్లి, డిసెంబర్ 13:

బెల్లంపల్లి పట్టణంలోని కన్నూల బస్టికి చెందిన రాయల్ ఆన్ నిరుపేద పుట్ బాల్ క్రీడాకారునికి శనివారం బెల్లంపల్లి తిలక్ వాక్స్ అసోసియేషన్ సభ్యులు రూ 5 వేలు ఆర్థిక సహాయం అందజేశారు. ఈ సందర్భంగా తిలక్ వాక్స్ అసోసియేషన్ సభ్యులు మాట్లాడుతూ స్కూల్ గేమ్స్ ఫెడరేషన్ (ఎస్ జి ఎఫ్) ఆధ్వర్యంలో హర్యానాలో త్వరలో నిర్వహించనున్న అందర్ 17 జాతీయస్థాయి పుట్ బాల్ పోటీలకు ఎంపికైన

రాయల్ ఆర్థిక ఇబ్బందులు ఎదుర్కొంటున్నట్లు తమ దృష్టికి రావడంతో అతని ప్రయోజనం కొరకు ఆర్థిక సహాయాన్ని అందించినట్లు తెలిపారు. గతంలో కూడా తిలక్ వాక్స్ అసోసియేషన్ ఆధ్వర్యంలో అనేక మంది పేద క్రీడాకారులకు చేయూతనిచ్చినట్లు తెలిపారు. నిరుపేద క్రీడాకారుడైన రాయల్ జాతీయస్థాయి పోటీలకు ఎంపికవడం ఆనందంగా ఉందన్నారు. భవిష్యత్తులో తన ఆట తీరుతో క్రీడాకారుడు రాయల్ తన తల్లిదండ్రులకు, బెల్లంపల్లి పట్టణానికి గుర్తింపు తీసుకురావాలని వారు కోరారు.

ప్రశాంతంగా
నవోదయ ప్రవేశ పరీక్ష



జనోదయ, మందమర్ల డిసెంబర్ 13:

జవహర్ నవోదయ పాఠశాలలో 6వ తరగతిలో చేరేందుకు నిర్వహించిన ప్రవేశ పరీక్ష ప్రశాంతంగా ముగిసింది. పట్టణంలోని తెలంగాణ మోడల్ స్కూల్లో శనివారం నిర్వహించిన పరీక్షకు 283 మంది విద్యార్థులకు గాను 174 మంది విద్యార్థులు హాజరయ్యారని పరీక్ష కేంద్రం చీఫ్ సూపరిండెంట్, మోడల్ స్కూల్ ప్రిన్సిపాల్ సారా తన్నీమ్ తెలిపారు. పరీక్ష కేంద్రంలో విద్యార్థుల సౌకర్యార్థం వైద్య సిబ్బందిని ఏర్పాటు చేశారు. పరీక్ష కేంద్రం వద్ద పోలీసులు భద్రత చర్యలు చేపట్టారు.

సారంగపల్లిలో

కాంగ్రెస్ అభ్యర్థి రాజయ్య ప్రచారం



జనోదయ, మందమర్ల డిసెంబర్ 13:

గ్రామపంచాయతీ ఎన్నికల్లో భాగంగా మండలంలోని సారంగపల్లి గ్రామ పంచాయతీ సర్పంచ్ అభ్యర్థిగా పోటీ చేస్తున్న కాంగ్రెస్ పార్టీ బలపరిచిన ఆనంపల్లి రాజయ్య తన ఎన్నికల ప్రచారం ముమ్మరం చేశారు. శనివారం గ్రామంలో కాంగ్రెస్ నాయకులు, తన మద్దతు దారులతో కలిసి ర్యాలీతో ఇంటింటికి తిరిగి ఓటర్లను కలిసి ఓటు అభ్యర్థించారు. తనను ఆదరించి గెలిపిస్తే గ్రామ అభివృద్ధికి చిత్తశుద్ధితో కృషి చేయడంతోపాటు ఆదర్శ గ్రామంగా తీర్చిదిద్దడానికే అన్నారు. ఈ నెల 17న జరగనున్న ఎన్నికల్లో తనను అత్యధిక మెజారిటీతో గెలిపించాలని కోరారు. ఈ కార్యక్రమంలో కాంగ్రెస్ నాయకులు, గ్రామస్తులు, మద్దతు దారులు పాల్గొన్నారు.

చిర్రకుంటలో

బీజేపీ అభ్యర్థి ముమ్మర ప్రచారం



జనోదయ మందమర్ల డిసెంబర్ 13:

గ్రామపంచాయతీ ఎన్నికల్లో భాగంగా మండలంలోని చిర్రకుంట గ్రామ పంచాయతీ సర్పంచ్ అభ్యర్థిగా పోటీ చేస్తున్న భారతీయ జనతా పార్టీ బలపరిచిన దుర్గం లలిత తన ఎన్నికల ప్రచారం ముమ్మరం చేశారు. శనివారం గ్రామంలో బీజేపీ నాయకులు, తన మద్దతు దారులతో కలిసి ర్యాలీగా ఇంటింటికి తిరిగి ఓటర్లను కలిసి ఓటు అభ్యర్థించారు. బీజేపీ తోనే గ్రామాభివృద్ధి సాధ్యం అవుతుందన్నారు. తనను ఆదరించి గెలిపిస్తే గ్రామ అభివృద్ధికి చిత్తశుద్ధితో కృషి చేయడంతోపాటు ఆదర్శ గ్రామంగా తీర్చిదిద్దడానికే అన్నారు. ఈ కార్యక్రమంలో బీజేపీ నాయకులు డివి డిక్షితులు, గిర్నాటి జనార్ధన్, గ్రామస్తులు పాల్గొన్నారు.

ప్రజా సమస్యల పరిష్కారానికి ఎనలేని కృషి

కాసుకూరు సర్పంచ్ అభ్యర్థి కొయ్యడ సాగరిక వెంకటేశ్వర గౌడ్

జనోదయ, జైపూర్, డిసెంబర్ 13: జైపూర్ మండల్ కాసుకూరు గ్రామపంచాయతీ ఉంగరం గుర్తుకు ఓటు వేసి తనను గెలిపించాలని ఇండిపెండెంట్ సర్పంచ్ అభ్యర్థి కొయ్యడ సాగరిక వెంకటేశ్వర గౌడ్ ప్రజలను కోరారు. గ్రామంలోని గడపగడప తిరుగుతూ ఎన్నికల ప్రచారం నిర్వహించారు. ఈ సందర్భంగా మాట్లాడుతూ సర్పంచ్గా తనకు అవకాశం కల్గిస్తే మళ్లీ గ్రామాన్ని అభివృద్ధి బాటలో నడిపిస్తానని అన్నారు. ప్రభుత్వం ప్రవేశపెట్టిన సంక్షేమ పథకాలను ప్రతి గడపకు చేరే విధంగా కృషి చేస్తానని తెలిపారు. ప్రజలకు ఎల్లప్పుడూ అందుబాటులో ఉంటా

నని, సమస్యల పరిష్కారానికి కృషి చేస్తానని తెలిపారు, ఉంగరం గుర్తుకు ఓటు వేసి తనను అత్యధిక మెజారిటీతో గెలిపించాలని ప్రజలను కోరారు. ఈ కార్యక్రమంలో మహిళలు, నాయకులు, కుల సంఘాల యువకులు పాల్గొన్నారు.



మంచెర్యాల డిసిపి ఎగ్గడి భాస్కర్

జనోదయ, బెల్లంపల్లి, డిసెంబర్ 13:

పంచాయతీ ఎన్నికలలో ఎవరైనా ఓటర్లను భయపెట్టేలా ప్రవర్తిస్తే వారిపై కఠిన చర్యలు తీసుకోవడం జరుగుతుందని మంచెర్యాల డిసిపి ఎగ్గడి భాస్కర్ హెచ్చరించారు. ఆదివారం రెండవ విడత పంచాయతీ ఎన్నికల నేపథ్యంలో శనివారం సాయంత్రం బెల్లంపల్లి నియోజకవర్గంలోని కన్నెపల్లి మండల పరిధిలో గల నాయకం పేట పోలింగ్ కేంద్రాన్ని సందర్శించి పోలీసు అధికారులకు పలు సూచనలు చేశారు. గ్రామంలో పోటీ చేసే అభ్యర్థులు, గ్రామస్తులతో మాట్లాడారు. ప్రతి ఒక్కరూ నిర్భయంగా ఓటు హక్కును వినియోగించుకోవాలని కోరారు. అభ్యర్థులు ఓటర్లను బెదిరిస్తే వారి అభ్యర్థిత్వాన్ని రద్దు చేస్తామని తెలిపారు. ఎక్కడైనా మద్యం, డబ్బులు పంపిణీ చేసినట్లు తెలిస్తే వెంటనే పోలీసులకు సమాచారం అందించాలని సూచించారు. ఈ కార్యక్రమంలో మంచెర్యాల, బెల్లంపల్లి పిసిపిలు ప్రకాష్, రవికుమార్, తాండూర్ సీఐ దేవయ్య, కన్నెపల్లి ఎస్సై భాస్కరరావుతో పాటు పలువురు పోలీసు అధికారులు పాల్గొన్నారు.



ప్రజారోగ్య పరిరక్షణ ప్రభుత్వాలదే

-టీబిపీఎస్

రాష్ట్ర అధ్యక్షులు రాజలింగు మోతె-

జనోదయ మందమర్ల డిసెంబర్ 13:

ప్రజారోగ్య పరిరక్షణ బాధ్యత ప్రభుత్వాలదేనని తెలంగాణ బలహీన వర్గాల సంక్షేమ సంఘం రాష్ట్ర అధ్యక్షుడు రాజలింగు మోతె అన్నారు. పట్టణంలో శనివారం ఏర్పాటు విలేజ్ కుల సమావేశంలో ఆయన మాట్లాడారు. నేటి పరిస్థితుల్లో వైద్యం క్రమంగా వాణిజ్య రూపం దాల్చుతోందని, ప్రైవేటు ఆసుపత్రుల ఖర్చులు సామా

న్య ప్రజలకు అందని స్థాయికి చేరాయని ఆయన ఆందోళన వ్యక్తం చేశారు. అనారోగ్యం వస్తే అప్పుల పాలవడం, ఆస్తులు అమ్ముకోవడం వంటి దుర్భర పరిస్థితులు ఎదురవుతున్నాయన్నారు. ఈ పరిస్థితికి పరిష్కారం బలమైన ప్రభుత్వ ఆరోగ్య వ్యవస్థ మాత్రమేనని, అందరికీ ఉచితంగా, తక్కువ ఖర్చుతో నాణ్యమైన వైద్యం అందించడం ప్రభుత్వాల కర్తవ్యం అని స్పష్టం చేశారు. ప్రాథమిక ఆరోగ్య కేంద్రాలు, ప్రభుత్వ ఆసుపత్రులు ప్రజారోగ్య వ్యవస్థకు వెన్నెముకలని, చాలాచోట్ల వైద్యులు, సిబ్బంది కొరత, ఔషధాల లేమి, మౌలిక సదుపాయాల లోపం

కనిపిస్తోందని ఆవేదన వ్యక్తం చేశారు. ఈ లోపాలను వెంటనే సరిదిద్దాలన్నారు. ముఖ్యంగా గ్రామీణ ప్రాంతాలపై ప్రత్యేక దృష్టి పెట్టాలన్నారు. కార్మిక వర్గం ఆరోగ్యం మరింత కీలకమని, అసంఘటిత రంగ కార్మికులు ప్రమాదకరమైన పనుల్లో పాల్గొంటున్నారని వైద్య భద్రత వారికి లేదన్నారు. ఉద్యోగ ప్రదేశాల్లో భద్రతా ప్రమాణాలు, ఆరోగ్య బీమా, నిరంతర వైద్య పరీక్షలు అమలు చేయాల్సిన బాధ్యత ప్రభుత్వాలదేనని అన్నారు. కార్మికుడి ఆరోగ్యం కాపాడితేనే ఉత్పత్తి పెరుగుతుందని, ఆర్థిక వ్యవస్థ బలోపేతం అవుతుందన్నారు. సమా



వేశంలో తెలంగాణ బలహీన వర్గాల సంక్షేమ సంఘం రాష్ట్ర విద్యార్థి నాయకుడు లింగంపెల్లి అభిలాష్ పాల్గొన్నారు.

రెండవ విడత సర్పంచ్ ఎన్నికలకు

భద్రత ఏర్పాట్లు పూర్తి

జగిత్యాల జిల్లా ఎస్సీ అశోక్ కుమార్

జనోదయ, జగిత్యాల ప్రతినిధి, డిసెంబర్ 13

జగిత్యాల జిల్లాలో జరుగుతున్న రెండవ విడత గ్రామపంచాయతీ ఎన్నికలను శాంతియతంగా, నిష్పక్షపాతంగా నిర్వహించేందుకు జిల్లా పోలీసు శాఖ అన్ని ఏర్పాట్లు పూర్తి చేసినట్లు జిల్లా ఎస్సీ అశోక్ కుమార్ ఐపిఎస్ అన్నారు. డిస్ట్రి బ్యూషన్ సెంటర్ నుండి ఆయా ప్రాంతాలకు ఎన్నికల సామగ్రిని పటిష్ట పోలీస్ బంద్తో మద్దతు తరలించడం జరిగిందని ఎలాంటి అవాంఛనీయ సంఘటనలు జరగకుండా రూటు మెయిల్స్ ను ఏర్పాటు చేయడం జరిగిందని అన్నారు. రెండవ విడతకి సంబంధించి 1276 పోలింగ్ కేంద్రాలలో 134 సర్పంచ్, 946 వార్డ్ లకు పోలింగ్ జరుగుతుందని, దీనికి సంబంధించి (853) మంది

పోలీసు సిబ్బంది విధులు నిర్వహిస్తున్నారు అని అన్నారు. పటిష్ట ఎస్సార్డ్ తో పోలింగ్ సామగ్రిని పోలింగ్ కేంద్రాలకు తరలించడం జరుగుతుంది అని (57) రూట్స్ లలో సిబ్బంది అప్రమత్తంగా ఉంటారని, సెషన్స్ డ్రైకింగ్ ఫోర్స్ , డ్రైకింగ్ ఫోర్స్ టీమ్స్ మరియు ఎస్.ఐ లతో పెట్రోలింగ్ టీమ్స్ ఏర్పాటు చేయడం జరిగిందని అన్నారు. ఓటర్ స్వేచ్ఛకు భంగం కలగకుండా ప్రలోభాలకు తావు లేకుండా ప్రతి ఓటరు తమ ఓటును స్వేచ్ఛగా వినియోగించుకునే ఏర్పాట్లు చేయడం జరిగిందని అన్నారు. ఓటర్లు ఎవ్వరూ కూడా సెల్ ఫోన్లు, మందుగుండు సామాగ్రి, ఇంకా బాటిల్స్, వాటర్ బాటిల్స్, పోలింగ్ బూతు లోనికి తీసుకు వెళ్లారని, సెల్ఫీలు దిగడం నిషేధం అన్నారు. ఎవరైనా చట్ట వ్యతిరేక కార్యకలాపాలకు పాల్పడితే చట్టపరంగా కఠినంగా వ్యవహరిస్తామన్నారు. ఎన్నికల సంఘంచే జారీ చేయబడిన నియమా



లను పక్కా అమలు చేస్తామన్నారు. ఎన్నికలు ముగిసే వరకు మోడల్ కోడ్ ఆఫ్ కండక్ట్ అమలులో ఉందని కావున విజయోత్సవ ర్యాలీలు, సభలు, బైక్ ర్యాలీలు, డీజీ లు వంటి కార్యక్రమాలు నిర్వహించడం పూర్తిగా నిషేధం అన్నారు. మోడల్ కోడ్ ఆఫ్ కండక్ట్ అమల్లో ఉన్నందున ఆంక్షలను తప్పనిసరిగా పాటించాలని నియమాలను అతిక్రమించే ఏ చర్యనైనా సహించేది లేదని. ఉల్లంఘనలు జరిగితే వెంటనే చట్టపరమైన కేసులు నమోదు అన్నారు.



జనోదయ, మందమర్ల డిసెంబర్ 13:

మామిడి గట్టు గ్రామ పంచాయతీ సర్పంచ్ అభ్యర్థిగా కాంగ్రెస్ పార్టీ బలపరిచిన గజ్జె భాను తన ఎన్నికల ప్రచారాన్ని ముమ్మరంగా చేపట్టారు. శనివారం గ్రామంలో గ్రామ కాంగ్రెస్ నాయకులు, మద్దతు దారులతో కలిసి ఇంటింటికి తిరిగి తనను ఆదరించి గెలిపించాలని ఓటు అభ్యర్థించారు. ఈ సందర్భంగా ఆమె మాట్లాడుతూ మామిడి గట్టు గ్రామం అభివృద్ధిలో పూర్తిగా వెనుక బడిందని కాంగ్రెస్ పార్టీ బలపరిచిన తనను ఆదరించి గెలిపిస్తే గ్రామాన్ని అన్ని రంగాల్లో సమగ్రాభివృద్ధికి కృషి చేయడంతో పాటు, ఆదర్శ గ్రామ పంచాయతీగా తీర్చిదిద్దడానికే స్పష్టం చేశారు. ఈనెల 17న జరగనున్న ఎన్నికల్లో తనను భారీ మెజారిటీతో గెలిపించాలని కోరారు. ఈ కార్యక్రమంలో కాంగ్రెస్ నాయకులు, గ్రామస్తులు పాల్గొన్నారు.

కాంగ్రెస్ పార్టీ ఎస్సీ సెల్ రాష్ట్ర జాయింట్ కన్వీనర్గా మారపేల్లి కుమార్

మంచెర్యాల: జనోదయ ప్రతినిధి హైదరాబాద్ ఎల్బి నగర్కు చెందిన మారపేల్లి కుమార్ ను కాంగ్రెస్ పార్టీ ఎస్సీ సెల్ రాష్ట్ర జాయింట్ కన్వీనర్గా నియమిస్తూ, రాష్ట్ర ఎస్సీ కార్పొరేషన్ చైర్మన్ మరియు ఎస్సీ సెల్ రాష్ట్ర అధ్యక్షులు నాగరి గారి ప్రీతం నియామక ఉత్తర్వులు జారీ చేశారు. మారపేల్లి కుమార్ గతంలో ఎన్ ఎస్ యు ఐ జిల్లా కార్యదర్శిగా రాష్ట్ర స్పార్డ్స్ చైర్మన్, విద్యారంగ సమన్వయపై పోరాడుతూ, కాంగ్రెస్ పార్టీ పటిష్టతకు నిరంతరం కృషి చేసినందుకు గాను ఆయన సేవలను గుర్తించి ఈ బాధ్యతను అప్పగించారు. తన నియామకానికి సహకరించిన రాష్ట్ర ముఖ్య రేవంత్ రెడ్డి

పీసీసీ అధ్యక్షులు మహేష్ కుమార్ గౌడ్ ఏఐసీసీ సెక్రటరీ మధు యాష్వీ గౌడ్, అలాగే సీనియర్ కాంగ్రెస్ పార్టీ నాయకులందరికీ మారపేల్లి కుమార్ హృదయ పూర్వక కృతజ్ఞతలు తెలిపారు. భవిష్యత్తులో కాంగ్రెస్ పార్టీ అభివృద్ధికి, దళిత జాతి అభ్యున్నతికి అంకితభావంతో పని చేస్తానని తెలిపారు.



నేడే మలివిడత పల్లె పోరు

○ఉదయం

7 గంటల నుంచే షురూ

○38,337 పోలింగ్

కేంద్రాల్లో ఓటింగ్

○రాష్ట్రంలో 3,911

సర్పంచ్ స్థానాల్లో

12,782 మంది

అభ్యర్థులు పోటీ

○37,743 పోలింగ్

సిబ్బంది విధులు

○46,026 బ్యాలెట్

బాక్సులు సిద్ధం



రెండో విడత ఎన్నికల వివరాలు

ఎన్నికలు జరిగే జిల్లాలు: 31

మండలాల సంఖ్య: 193

నోటిఫికేషన్ ఇచ్చిన జిల్లాల: 4,333

నామినేషన్లు రాని జిల్లాలు: 5

ఏకగ్రీవమైన జిల్లాలు: 415

ఎన్నికలు నిలిచిన జిల్లాలు: 2

పోలింగ్ జరిగే జిల్లాలు: 3,911

సర్పంచ్ అభ్యర్థులు: 12,782

నోటిఫికేషన్ ఇచ్చిన వార్డులు : 38,350

నామినేషన్లు రాని వార్డులు: 108

ఏకగ్రీవమైన వార్డులు: 8,307

ఎన్నికలు నిలిచిన వార్డులు : 18

పోలింగ్ జరిగే వార్డులు: 29,917

పోటీలో ఉన్న అభ్యర్థులు: 71,071

పోలింగ్ స్టేషన్ల సంఖ్య : 38,337

మొత్తం ఓటర్ల సంఖ్య: 57,22,665

పోలింగ్ జరిగే తేదీ : డిసెంబర్ 14

హైదరాబాద్, డిసెంబర్ 13

రేపటితో తుది విడత ప్రచారానికి ముగింపు

రాష్ట్రంలో రెండో విడత పంచాయతీలకు ఆదివారం పోలింగ్ జరుగుతున్నది. ఉదయం 7 గంటల నుంచి ఓటలగంట వరకు పోలింగ్ ఉంటుంది. మధ్యాహ్నం 2 గంటల తర్వాత ఓట్లు లెక్కించి ఫలితాలను ప్రకటిస్తారు. అనంతరం ఉప సర్పంచ్‌ను కూడా ఎన్నుకుంటారు. పోలింగ్‌కు సంబంధించిన అన్ని ఏర్పాట్లను ఎన్నికల అధికారులు పూర్తిచేశారు. ఇప్పటికే ఎన్నికల అధికారులు, పోలీసులు, ఇతర సిబ్బంది సామగ్రితో పోలింగ్ కేంద్రాలకు వెళ్లి అన్నింటినీ సిద్ధం చేసి ఉన్నారు. ఏజెంట్ల సీటింగ్, సీక్రెట్ పోలింగ్ కంటెయినర్ ఏర్పాట్లను పూర్తి చేశారు. వెబ్‌కాస్టింగ్‌కు అంతా సిద్ధం చేశారు. సాంకేతిక పరిజ్ఞానం అందుబాటులో లేని ప్రాంతాలు మినహా 3,769 పోలింగ్ స్టేషన్లు నుంచి వెబ్‌కాస్టింగ్ చేస్తున్నారు. ఈ వెబ్‌కాస్టింగ్‌ను మూడుచోట్ల నుంచి ఎన్నికల అధికారులు, పోలీసులు పర్యవేక్షిస్తున్నారు. హైదరాబాద్‌లోని ఎన్‌ఈసీ కార్యాలయం నుంచి కమిషనర్, జిల్లా కేంద్రాల నుంచి కలెక్టర్లు, ఎస్పీలు పోలింగ్ సరళిని వెబ్‌కాస్టింగ్ ద్వారా పరిశీలిస్తున్నారు. రెండో విడత పోలింగ్ కోసం 4,593 మంది రిటర్నింగ్ అధికారులను, 30,661 మంది పోలింగ్ సిబ్బందిని ఎన్నికల అధికారులు నియమించారు. ఈ విడత కూడా మొత్తం 2,489 మంది మైక్రో అబ్జర్వర్లను ఏర్పాటుచేశారు. 46,026 బ్యాలెట్ బాక్సులు ఈ ఎన్నికల కోసం వినియోగిస్తున్నారు.

సర్పంచ్ స్థానాల బరిలో 12,782 మంది

రెండో విడతలో మొత్తం 4,333 గ్రామ పంచాయతీలకు ఎన్నికలు నిర్వహించాలని ఎన్‌ఈసీ నోటిఫికేషన్ జారీచేసింది. వీటిలో 5 గ్రామ పంచాయతీలకు వివిధ కారణాలతో నామినేషన్లు దాఖలు కాలేదు. రెండు గ్రామాల్లో ఎన్నికల నిర్వహణపై కోర్టు స్టే విధించింది. మరో 415 గ్రామాలు ఏకగ్రీవమయ్యాయి. మిగిలిన 3,911 గ్రామాల్లో ఆదివారం పోలింగ్ జరుగుతుంది. ఆయా పంచాయతీల్లో సర్పంచ్ స్థానాలకు 12,782 మంది పోటీలో ఉన్నారు. రెండో దఫాలో మొత్తం 57,22,665 మంది ఓటర్లు ఉన్నారు. వీరిలో 27,96,006 పురుషులు, 29,26,306 మంది మహిళలు ఉండగా, మరో 153 మంది ఇతరులు ఉన్నారు. మొత్తం 38,350 వార్డులకు నోటిఫికేషన్ ఇవ్వగా, 108 వార్డులకు నామినేషన్లు కాలేదు. మరో 8,307 వార్డులు ఏకగ్రీవమయ్యాయి. మరో 18 వార్డుల్లో ఎన్నికల నిర్వహణపై స్టే ఉన్నది. మిగిలిన 29,917 వార్డులకు ఎన్నికలు జరుగుతుండగా, 71,071 మంది పోటీలో ఉన్నారు. రెండో విడత ఎన్నికల కోసం 38,337 పోలింగ్ స్టేషన్లను ఏర్పాటుచేశారు.

తుది విడత పంచాయతీలకు ఈ నెల 17న పోలింగ్ జరుగుతున్నది. దీంతో 15న సాయంత్రం ఐదు గంటలతో ప్రచారం ముగియనున్నది. ఈవిడతలో 3,752 సర్పంచ్ స్థానాలకు 12,640 మంది అభ్యర్థులు పోటీ పడుతున్నారు. ఒక్కో సీటు కోసం ముగ్గురు పోటీ పడుతున్నారు. ప్రచారానికి ఇక రెండ్రోజులు మాత్రమే మిగిలి ఉండటంతో అభ్యర్థులు జోరు పెంచారు. దూరప్రాంతాల్లో ఉన్నవారిని సైతం ఓటింగ్ రోజు రప్పించేందుకు ఏర్పాట్లు చేస్తున్నారు. అభ్యర్థులు రోజూ ఓటర్లను కలిసి ఓట్లు అభ్యర్థిస్తున్నారు.

8.59 కోట్ల సాత్తు సీజ్

రాష్ట్రంలో ఎన్నికల ప్రవర్తనా నియమావళి (ఎంసీసీ) అమల్లోకి వచ్చిన నాటి నుంచి శనివారం వరకు రూ.8.59 కోట్ల సాత్తు స్వాధీనం చేసుకున్నట్టు ఎన్‌ఈసీ అధికారులు ఒక ప్రకటనలో వెల్లడించారు. 912 లైసెన్స్‌డ్ ఆయుధాలను, రూ.2,02, 84,590 నగదు స్వాధీనం చేసుకున్నట్టు వెల్లడించారు. రూ.3.46 కోట్ల విలువైన మద్యం, రూ.2.28 కోట్ల విలువైన రూ.2.28 కోట్ల డ్రగ్స్, రూ.12.15 లక్షల ఆభరణాలు, రూ.69.16 లక్షల ఇతర వస్తువులను సీజ్ చేసినట్టు పేర్కొన్నారు. కోడ్ ఉల్లంఘన కింద 3,675 కేసులు నమోదు చేశామని తెలిపారు. థిఎస్‌ఎస్ సెక్షన్ల కింద 33,262 మందిని బైండోవర్ చేసినట్టు తెలిపారు.

రెండో విడత ఎన్నికల వివరాలు

ఎన్నికలు జరిగే జిల్లాలు: 31
మండలాల సంఖ్య: 193
నోటిఫికేషన్ ఇచ్చిన జిల్లాల: 4,333
నామినేషన్లు రాని జిల్లాలు: 5
ఏకగ్రీవమైన జిల్లాలు: 415
ఎన్నికలు నిలిచిన జిల్లాలు: 2
పోలింగ్ జరిగే జిల్లాలు: 3,911
సర్పంచ్ అభ్యర్థులు: 12,782

నోటిఫికేషన్ ఇచ్చిన వార్డులు: 38,350

నామినేషన్లు రాని వార్డులు: 108
ఏకగ్రీవమైన వార్డులు: 8,307
ఎన్నికలు నిలిచిన వార్డులు : 18
పోలింగ్ జరిగే వార్డులు: 29,917
పోటీలో ఉన్న అభ్యర్థులు: 71,071
పోలింగ్ స్టేషన్ల సంఖ్య : 38,337
మొత్తం ఓటర్ల సంఖ్య: 57,22,665
పోలింగ్ జరిగే తేదీ: డిసెంబర్ 14

కాంగ్రెస్ పార్టీకి ఓటుతో బుద్ధి చెప్పాలి



బిఆర్ఎస్ తోనే గ్రామాల అభివృద్ధి

జిల్లా బిఆర్ఎస్ అధ్యక్షులు బాల్క సుమన్

జనోదయ మండమల్ డిసెంబర్ 13:

మోస పూరిత హామీలు ఇచ్చి అధికారంలోకి వచ్చిన కాంగ్రెస్ పార్టీకి గ్రామపంచాయతీ ఎన్నికల్లో ఓటు ద్వారా తగిన బుద్ధి చెప్పాలని జిల్లా బిఆర్ఎస్ పార్టీ అధ్యక్షులు, చెన్నూరు మాజీ ఎమ్మెల్యే, మాజీ ప్రభుత్వ బాల్క సుమన్ కోరారు. గ్రామపంచాయతీ ఎన్నికల ప్రచారంలో భాగంగా బిఆర్ఎస్ బలపరిచిన అభ్యర్థులను గెలిపించాలని కోరుతూ శనివారం మండలంలోని అందుగులపేట, సారంగపల్లి, ఆదిల్ పేట, పొన్నూరు, వెంకటాపూర్ గ్రామాలలో బిఆర్ఎస్ బలపరిచిన అభ్యర్థులను గెలిపించాలని కోరుతూ ఎన్నికల ప్రచారం నిర్వహించారు. ఈ సందర్భంగా ఆయా గ్రామాల్లో ఏర్పాటు చేసిన కార్యక్రమాల్లో ఆయన మాట్లాడారు. చెన్నూరు ఎమ్మెల్యేగా గెలిపిస్తే పరిశ్రమలు స్థాపించి 45వేల మంది యువకులకు ఉపాధి కల్పిస్తానని మంత్రి వివేక్ హామీ ఇచ్చి రెండు సంవత్సరాలు పూర్తవుతున్నప్పటికీ నిరుద్యోగులకు ఉపాధి కల్పించడం మాని తన కుటుంబంలో మూడు ఉద్యోగాలు సాధించారని విమర్శించారు. మండలంలోని నిరుద్యోగ యువకులకు ఉపాధి కల్పించే లక్ష్యంతో 500 కోట్లతో పామాయిల్ పరిశ్రమ ఏర్పాటుకు బిఆర్ఎస్

ప్రభుత్వ హయాంలో కృషి చేస్తే దానిని ప్రారంభించడంలో మంత్రి వివేక్ పూర్తిగా విఫలమయ్యారని, మంత్రి నిర్లక్ష్యం మూలంగా పరిశ్రమ బెల్లంపల్లికి తరలిపోయిందని విమర్శించారు. బిఆర్ఎస్ హయాంలోనే గ్రామాలు, పట్టణాలు అన్ని రంగాలలో అభివృద్ధి చెందాయని, రెండేళ్ల కాంగ్రెస్ పాలనలో పల్లె, పట్టణాలు అభివృద్ధిలో పూర్తిగా వెనకబడి పోయాయన్నారు. కేసీఆర్ హయాంలో పల్లెలు పచ్చగా ఉండేవని, నేడు ఎక్కడ చూసినా చెత్త చెదారంతో నిండి ప్రజలు ఇబ్బందులు పడుతున్నారన్నారు. పల్లెలు పచ్చగా ఉండాలంటే బిఆర్ఎస్ ప్రభుత్వం రావాలని, రాష్ట్రవ్యాప్తంగా ప్రజలందరూ కేసీఆర్ మళ్ళీ అధికారంలోకి రావాలని ఆకాంక్షిస్తున్నారని ఆయన స్పష్టం చేశారు. బిఆర్ఎస్ హయాంలో అన్ని వర్గాల వారికి సంక్షేమం పథకాలు అందించారని గుర్తు చేశారు. తెలంగాణకు బిఆర్ఎస్ శ్రీ రామ రక్ష అని స్పష్టం చేశారు. తెలంగాణ కోసం నిత్య ఆలోచించే బిఆర్ఎస్ బలపరిచిన అభ్యర్థులను గెలిపించు కోవాలని, బిఆర్ఎస్ పార్టీ అభ్యర్థులను గెలిపిస్తే గ్రామ అభివృద్ధికి కట్టుబడి పని చేస్తారన్నారు. ఈ కార్యక్రమంలో బిఆర్ఎస్ నాయకులు డాక్టర్ రాజా రమేష్, డిబిజికేఎస్ ఏరియా ఉపాధ్యక్షులు మేడి పల్లి సంపత్, ఆయా గ్రామాల సర్పంచ్ అభ్యర్థులు లోడం శ్రీలత, అనంపల్లి సంద్యరాణి, గుర్రం శ్రీనివాస్ గౌడ్, పెంచాల మధు, సెగ్గం వెంకటేశ్, లతోపాటు బిఆర్ఎస్ పార్టీ, అనుబంధ సంఘాల నాయకులు, కార్యకర్తలు గ్రామస్తులు పాల్గొన్నారు.

జీసీలను రాజకీయ పార్టీలకతీతంగా

గెలిపించుకోవాలి

జీసీ - జేపీసీ, చెన్నూర్ కన్స్టెబల్ సిబ్బ రమేష్ యాదవ్

జనోదయ : మంచిర్యాల :

స్థానిక సంస్థల ఎన్నికలలో జీసీ అభ్యర్థులను రాజకీయ పార్టీలకతీతంగా జీసీ సమాజం గెలిపించుకోవాలి. అదేవిధంగా కాంగ్రెస్ పార్టీ పరంగా ఇచ్చిన జనరల్ స్థానంలో జీసీలకు ప్రతిపాదించిన అభ్యర్థుల స్థానంలో ఇతరులు రెబల్ గా పోటీ చేసిన వారిని పార్టీ నుండి సస్పెండ్ చేయాలని జీసీ జేపీసీ డిమాండ్ చేసింది. దీనికి ఎమ్మార్సీఎస్ సంపూర్ణ మద్దతును తెలియజేసింది. జీసీలు ఐక్య కార్యాచరణతో ముందుకు సాగాలని జీసీ జేపీసీ పిలుపునిచ్చింది. జీసీ జేపీసీ లీగల్ అడ్వైజరీగా అడ్వకేట్ జెక సంచీమ్స్ ప్రకటించడం జరిగింది. కార్యక్రమంలో రజక సంఘం నాయకులు కొండపర్తి వెంకటరాజం, రమేష్



నాయి బ్రాహ్మణ సంఘం మామిడి పోచన్న, అడ్డూరి సమ్యయ్య, విశ్వబ్రాహ్మణ సంఘం ఏలేశ్వరం నరసింహ చారి, యాదవ సంఘం నాయకులు అక్కల రాజన్న యాదవ్, జీసీ జేపీసీ నా

యకులు ఎర్రోళ్ల సంచీమ్, శివకృష్ణ చట్టపల్లి శ్రీధర్, రాజేష్ ఎమ్మార్సీఎస్ మాజీ జిల్లా అధ్యక్షుడు మంత్రి మల్లేష్ మాదిగ, మండల అధ్యక్షుడు సకినారం మల్లేష్ మాదిగ పాల్గొన్నారు.

సముద్రంలో కనుమరుగవుతున్న దేశం

అక్కడి పౌరులకు ఆశ్రయం కల్పిస్తున్న ఆస్ట్రేలియా

వాతావరణ మార్పుల కారణంగా ఒక దేశం నెమ్మదిగా సముద్రంలో కనుమరుగై పోతున్నది. పౌరుగున ఉన్న మరో దేశం అక్కడి ప్రజలు భవిష్యత్తుకు భరోసా ఇస్తూ అండగా నిలుస్తున్నది. ఇక్కడ కనుమరుగై కలవరపెడుతున్న దేశం తువాలు కాగా, తువాలు పౌరులకు ఆశ్రయం కల్పిస్తున్న దేశం ఆస్ట్రేలియా . గతంలో రెండు దేశాల మధ్య కుదిరిన చరిత్రాత్మక ఒప్పందం కింద, తువాలు నుంచి తొలి వలసదారుల బృందం ఈ వారం ఆస్ట్రేలియాలో అడుగుపెట్టింది. వాతావరణ మార్పులవల్ల ముంపునకు గురవుతున్న తమ పౌరులకు 'గౌరవప్రదమైన వలస' అవకాశం కల్పించాలని తువాలు చేసిన విజ్ఞప్తి మేరకు 2023లో ఆస్ట్రేలియాతో ఒప్పందం కుదిరింది. ఆ ఒప్పందం ప్రకారం.. తువాలు పౌరులకు ఆస్ట్రేలియా ప్రత్యేక వీసాలు జారీ

చేస్తున్నది. ఆ వీసా ద్వారా వారు ఆస్ట్రేలియాలో నివసించవచ్చు, చదువుకోవచ్చు, పని చేసుకోవచ్చు. అర్హత సాధించిన వారికి ఆస్ట్రేలియా పౌరసత్వం కూడా లభిస్తుంది.అంతేగాక ఆస్ట్రేలియాలో అడుగుపెట్టిన వెంటనే తువాలు వలసదారులకు విద్య, వైద్య వీమా (మెడికేర్), ఇతర ప్రభుత్వ సంక్షేమ పథకాలు అందుబాటులోకి వస్తాయి. సుమారు 11 వేల జనాభా మాత్రమే ఉన్న తువాలు దేశం నుంచి ఈ ఏడాది జూన్‌లో వీసా దరఖాస్తులు ప్రారంభం కాగానే 3 వేల మందికిపైగా దరఖాస్తు చేసుకున్నారు. అయితే తువాలులో మేధోవలసను నివారించేందుకు ఏటా కేవలం 280 మందికి మాత్రమే వీసాలు జారీ చేయాలని నిర్ణయించారు.ఆస్ట్రేలియా విదేశాంగ మంత్రి పెన్టీ వాంగ్ మాట్లాడుతూ.. వాతావరణ మార్పుల ప్రభావం తీవ్రమవుతున్న వేళ తువాలు పౌరులకు ఆస్ట్రేలియాలో కొత్త



జీవితం ప్రారంభించే అవకాశం కల్పిస్తున్నామని చెప్పారు. మరోవైపు తమ దేశ సంస్కృతి, సంప్రదాయాలను ఎప్పటికీ మరిచిపోవద్దని వలస వెళ్తున్న పౌరులకు తువాలు ప్రధాని ఫిలెటి డియో సూచించారు.